

ಶ್ರೀ ರಾಮಕೃಷ್ಣ ಹೆಗಡೆ.—ಅಧ್ಯಕ್ಷರೇ, ಈ ವಿಚಾರದಲ್ಲಿ ನಾನು ಮೊದಲೇ ಹೇಳಿದೆ, ಯಾವ ಯಾವ ಖಾತೆಯಲ್ಲಿ ಯಾವ ಯಾವ ಅಭ್ಯರ್ಥಿಗಳನ್ನು ನಮ್ಮ ರಿಸರ್ವೇಷನ್ ಪಾಲಿಸಿ ಪ್ರಕಾರ ರೋಸ್ಟರ್ ಸಿಸ್ಟಮ್‌ನ್ನು ಫಾಲೋ ಮಾಡಿ ನೇಮಕ ಮಾಡಿದ್ದಾರೆ ಅವರನ್ನು ಖಾಯಂ ಮಾಡುವುದಕ್ಕೆ ಆಕ್ಷೇಪ ಏನು ಇಲ್ಲ. ಅವರಿಗೆ ಪುನಃ ಇಂಟರ್‌ವ್ಯೂ ಮಾಡಿ, ಅವರಿಗೆ ಖರ್ಚು ಮಾಡಿಸಿ ಮತ್ತೆ ಅವರಿಗೆ ಕೆಲಸ ಕೊಡುವುದರಲ್ಲಿ ಅರ್ಥವಿಲ್ಲ. ಆದರೆ ಹೈಕೋರ್ಟ್ ಆಜ್ಞೆ ಪ್ರಕಾರ ಆ ರೀತಿ ಮಾಡುವುದಕ್ಕೆ ಬರುವುದಿಲ್ಲ. ಈ ಜನ ಸಾವಿರಾರು ಸಂಖ್ಯೆಯಲ್ಲಿದ್ದಾರೆ. ಹೈಸ್ಕೂಲು ಮತ್ತು ಕಾಲೇಜುಗಳಲ್ಲಿ ನೇಮಕ ಮಾಡಿಕೊಳ್ಳುವ ಬಗ್ಗೆ ಮಾನ್ಯ ವಿದ್ಯಾ ಸಚಿವರು ಒಂದು ಯೋಜನೆ ಮಾಡಿದ್ದರು. ಅವರು ಕಾಂಟ್ರಾಕ್ಟ್ ಬೇಸಿಸ್‌ಮೇಲೆ ತೆಗೆದುಕೊಂಡು ಮಾಡಬಹುದೆಂದು ಹೇಳಿದರು. ಅದೂ ಕೂಡಾ ಸಾಧ್ಯವಿಲ್ಲವಾಗಿದೆ.

ಡಾ || ವಿ. ಎಸ್. ಆಚಾರ್ಯ.—ಅಧ್ಯಕ್ಷರೇ, ರಾಜ್ಯದಲ್ಲಿ ೪೬,೫೦೦ ಹುದ್ದೆಗಳು ಖಾಲಿ ಇದೆಯೆಂದು ತಿಳಿದುಬಂದಿದೆ. ಇದರಲ್ಲಿ ಜಿಲ್ಲಾವಾರು ಖಾಲಿ ಇರುವ ಸಂಖ್ಯೆ ಎಷ್ಟು ಹಾಗೂ ಜಿಲ್ಲಾವಾರು ಪ್ರಾತಿನಿಧ್ಯ ಕೊಟ್ಟು ಯಾವ ಜಿಲ್ಲೆಯಲ್ಲಿ ಹೆಚ್ಚು ಖಾಲಿ ಹುದ್ದೆಗಳು ಇವೆ ಅವನ್ನು ತುಂಬುವುದಕ್ಕೆ ಪ್ರಯತ್ನ ಪಡುತ್ತೀರಾ? ಈಗ ಡಿ.ಎಲ್.ಆರ್.ಸಿ. ನಲ್ಲಿ ೫೦ ಅಂಕಗಳನ್ನು ನಿಗದಿ ಪಡಿಸಿದ್ದೀರಿ. ಈಗ ಈ ಮೂಲಕ ನಡೆಯುತ್ತಿರುವ ಸಂದರ್ಶನದಲ್ಲಿ ೧೦ ಅಥವಾ ೧೫ ಮಾರ್ಕ್ಸ್ ಹಾಗೂ ೪೦ ಅಥವಾ ೪೫ ಮಾರ್ಕ್ಸ್ ಈ ರೇಂಜಿನಲ್ಲೇ ಕೊಟ್ಟುಕೊಂಡು ಬಂದಿದ್ದಾರೆ. ಯಾರಿಗೂ ೨೦ ಅಥವಾ ೨೫ ಮಾರ್ಕ್ಸ್‌ರೇಂಜಿನಲ್ಲಿ ಅಂಕಗಳನ್ನು ಕೊಟ್ಟಿರುವುದಿಲ್ಲ. ಈ ತಾರತಮ್ಯ ತಪ್ಪಿಸಲು ೧೦ ಅಂಕಗಳನ್ನು ಮಾತ್ರ ಇದಕ್ಕೆ ನಿಗದಿ ಮಾಡುತ್ತೀರಾ? ಈ ಒಂದು ತಾರತಮ್ಯ ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ.—ನಾವು ಎಷ್ಟೇ ಮಾರ್ಕ್ಸ್ ಇಟ್ಟರೂ ಕೂಡಾ ಇದನ್ನು ನಿಸ್ಪಕ್ಷಪಾತ ವಾದ ರೀತಿಯಿಂದ ಮಾಡಬೇಕು ಇದ್ದರೆ ಈ ರೀತಿ ಆಗುವುದಕ್ಕೆ ಸಾಧ್ಯವಿದೆ. ಹಾಗೂ ಈ ಬಗ್ಗೆ ಮಾರ್ಕ್ಸ್‌ನ್ನು ಇದೇ ಇದ್ದರೂ ಆಕ್ಷೇಪ ಮಾಡುತ್ತೀರಿ. ಅದುದರಿಂದ ಯಾವುದೇ ಒಂದು ಮಾರ್ಗ ವನ್ನು ಅನುಸರಿಸಲೇಬೇಕಾಗುತ್ತದೆ. ಇರುವುದರಲ್ಲಿ ಯೋಗ್ಯ ಮಾರ್ಗವನ್ನು ನಾವು ಅನುಸರಿಸುತ್ತಿದ್ದೇವೆ. ಹಾಗೂ ಯಾವ ಯಾವ ಜಿಲ್ಲೆಯಲ್ಲಿ ಎಷ್ಟು ಖಾಲಿ ಸಂಖ್ಯೆಗಳು ಇವೆ ಎಂದು ಕೇಳಿ ದೀರಿ. ಆ ಒಂದು ಅಂಕಿಸಂಖ್ಯೆಯ ಆಧಾರದ ಮೇಲೆ ಹೊಸದಾಗಿ ನೇಮಕ ಆದ ಜನರನ್ನು ಅಲ್ಲಿ ನೇಮಿಸುತ್ತೇವೆಂದು ನಾನು ಹೇಳುತ್ತೇನೆ.

ಶ್ರೀ ದೊಡ ಬೋರೇಗೌಡ.—ಅಧ್ಯಕ್ಷರೇ, ಮಂಡ್ಯ ಜಿಲ್ಲೆಯ ಜಿಲ್ಲಾಮಟ್ಟದ ನೇಮಕಾತಿ ಸಮಿತಿಗೆ ೬ ಜನ ಕಾಂಗ್ರೆಸ್ (ಐ) ಸಕ್ರಿಯ ಪಾತ್ರದಾರಿಗಳನ್ನು ಸದಸ್ಯರನ್ನಾಗಿ ನೇಮಕ ಮಾಡಲಾಗಿದೆ. ಹಾಗೂ ರಾಜ್ಯ ಮಹಿಳಾ ಮಂಡಳಿಗೆ ಕಾಂಗ್ರೆಸ್ (ಐ) ಪಕ್ಷದ ಕಾರ್ಯದರ್ಶಿಯವರನ್ನು ಹಾಕಲಾಗಿದೆ. ಹಾಗೂ ಆರ್. ಟಿ. ಬಿ.ಗೆ ಒಬ್ಬ ಕಾಂಗ್ರೆಸ್ (ಐ) ಮರ್ಕರ್‌ನ್ನು ಮೆಂಬರ್ ಆಗಿ ಹಾಕಲಾಗಿದೆ. ಇವರು ಜಿಲ್ಲಾ ಮಟ್ಟದ ಅಧ್ಯಕ್ಷರೂ ಆಗಿದ್ದಾರೆ. ಇವರನ್ನೆಲ್ಲಾ ಮಾನ್ಯ ಮುಖ್ಯಮಂತ್ರಿಗಳೇ ನೇಮಕ ಮಾಡಿದ್ದಾರೆಯೇ ಎಂದು ಕೇಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಈ ವಿಷಯವನ್ನು ಕೇಳಿ ವಿರೋಧಪಕ್ಷದ ನಾಯಕರಿಗೆ ಬಹಳ ಸಮಾಧಾನ ಆಗಿರಬಹುದೆಂದು ನಾನು ನಂಬಿದ್ದೇನೆ.

ಮಾಗಡಿ ತಾಲ್ಲೂಕಿಗೆ ಜನರಲ್ ಆಸ್ಪತ್ರೆಯ ಮಂಜೂರಾತಿ

೬೪ (೧೩೮) ಶ್ರೀ ಹೆಚ್. ಜಿ. ಚೆನ್ನಪ್ಪ (ಮಾಗಡಿ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

- ಅ) ಮಾಗಡಿ ತಾಲ್ಲೂಕಿನ ಸಾರ್ವಜನಿಕ ಆಸ್ಪತ್ರೆ ಮಂಜೂರಾಗಿದೆಯೇ; ?
- ಆ) ಹಾಗಿದ್ದಲ್ಲಿ ಸದರಿ ಆಸ್ಪತ್ರೆಗೆ ಒದಗಿಸಿದ ಸೌಲಭ್ಯಗಳೇನು ?

ಶ್ರೀ ಪಿ.ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ಹೌದು.

ಆ) ಕಟ್ಟಡವು ಮುಗಿದ ನಂತರ ಹೆಚ್ಚುವರಿ ಸಿಬ್ಬಂದಿ ಮತ್ತು ಇತರೆ ಸೌಲಭ್ಯಗಳನ್ನು ಸರ್ಕಾರ ನಿಯಮಾವಳಿಯ ಪ್ರಕಾರ ಒದಗಿಸಲಾಗುವುದು.

ಶ್ರೀ ಎಚ್. ಜಿ. ಚನ್ನಪ್ಪ.—ಅಧ್ಯಕ್ಷರೇ, ಈ ಕಟ್ಟಡವನ್ನು ಯಾವಾಗ ಮುಗಿಸಿ ಅದಕ್ಕೆ ಹಣವನ್ನು ಕೊಡುತ್ತೀರಿ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಈ ವರ್ಷವೇ ಆ ಕಟ್ಟಡಕ್ಕೆ ಬೆಕಾಗಿರತಕ್ಕ ಮಂಜೂರಾತಿ ಯನ್ನು ಕೊಡಬಹುದಾಗಿತ್ತು. ಆದರೆ ಸಾಮಾನ್ಯವಾಗಿ ೩೦ ಹಾಸಿಗೆ ಉಳ್ಳ ಆಸ್ಪತ್ರೆಗೆ ೨೦ ಲಕ್ಷ ರೂಪಾಯಿ ಸಾಕಾಗುವುದಿದ್ದು ಈ ಆಸ್ಪತ್ರೆಗೆ ಬಂದಿರತಕ್ಕ ರೆಕಮೆಂಡೇಷನ್‌ನಲ್ಲಿ ೪೦ ಲಕ್ಷ ರೂಪಾಯಿ ಬೇಕೆಂದಿದೆ. ಇದು ತಪ್ಪು ತಿಳುವಳಿಕೆಯಿಂದ ಬಂದಿರುವ ಪ್ರಯತ್ನ ಆದನ್ನು ಕ್ಯಾಂಟಿನ್‌ನಿಗೆ ಕಳುಹಿಸಲಾಗಿದೆ. ಅದು ಬಂದ ತಕ್ಷಣ ಅಡ್ಮಿನಿಸ್ಟ್ರೇಷನ್ ಆಫ್‌ವರ್ಲ್ ಮತ್ತು ಟೆಕ್ನಿಕಲ್ ಸ್ಟಾಂಕ್ಷನ್ ಕೊಟ್ಟು ಆದಷ್ಟು ಶೀಘ್ರ ಕಟ್ಟಡ ಕಟ್ಟಿಸುವ ಬಗ್ಗೆ ಪ್ರಯತ್ನವನ್ನು ಮಾಡುತ್ತೇವೆ.

ಶ್ರೀ ಎಚ್. ಜಿ. ಚನ್ನಪ್ಪ.—ಆ ಆಸ್ಪತ್ರೆಯಲ್ಲಿ ಎಕ್ಸ್-ರೇ ಪ್ಲಾಂಟನ್ನು ಒದಗಿಸುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಅಲ್ಲಿ ಎಕ್ಸ್-ರೇ ಪ್ಲಾಂಟ್ ಇಡುವುದಕ್ಕೆ ಜಾಗ ಮತ್ತು ಇತರೆ ಸೌಲಭ್ಯಗಳಿಗೆ ಸ್ಥಳಾವಕಾಶವನ್ನು ಮಾನ್ಯ ಸದಸ್ಯರು ಮಾಡಿಸುವುದಾದರೆ ಈ ಕೆಲಸ ಮಾಡಿಸುವುದಕ್ಕೆ ತಕ್ಷಣ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೇವೆ.

ತರೀಕೆರೆಯ ಪ್ರಾಥಮಿಕ ಆರೋಗ್ಯಕೇಂದ್ರವನ್ನು ಸಾರ್ವಜನಿಕ ಆಸ್ಪತ್ರೆಯನ್ನಾಗಿ ಮೇಲ್ದರ್ಜೆಗೇರಿಸುವುದು

೬೫ (೧೪) ಶ್ರೀ ಸೆಚ್. ಆರ್. ರಾಜು (ತರೀಕೆರೆ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :-

ಅ) ತರೀಕೆರೆಯ ಪ್ರಾಥಮಿಕ ಆರೋಗ್ಯ ಕೇಂದ್ರವನ್ನು ಸಾರ್ವಜನಿಕ ಆಸ್ಪತ್ರೆಯನ್ನಾಗಿ ಮೇಲ್ದರ್ಜೆಗೇರಿಸಿ ಎಂದು ಬದಲಾಯಿಸಿರುವುದು ನಿಜವೇ ? ಹಾಗಿದ್ದಲ್ಲಿ ಯಾವಾಗ ?

ಆ) ಸದರಿ ಆಸ್ಪತ್ರೆಯ ಹೊರ ರೋಗಿಗಳಿಗಾಗಿ ಔಷಧೋಪಚಾರಕ್ಕಾಗಿ ನೀಡುತ್ತಿರುವ ಹಣದ ಮೊತ್ತವೆಷ್ಟು ?

ಇ) ತರೀಕೆರೆ ತಾಲ್ಲೂಕಿನಲ್ಲಿ ಪ್ರಸಕ್ತ ಸಾಲಿನಲ್ಲಿ ಎಷ್ಟು ಆರೋಗ್ಯ ಘಟಕಗಳಿಗೆ ಮಂಜೂರಾತಿ ನೀಡಲಾಗಿದೆ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ಹೌದು, ಸರ್ಕಾರಿ ಆಜ್ಞೆ ಸಂಖ್ಯೆ ಹೆಚ್.ಎಮ್.ಎ. ೪೧೩ ಬಿ.ಡಿ.ಎ. ೭೪ ದಿನಾಂಕ ೧೦-೩-೭೫.

ಆ) ೬೫,೦೦೦-೦೦ ರೂಪಾಯಿಗಳು

ಇ) ಒಂದು.

ಶ್ರೀ ಎಚ್. ಆರ್. ರಾಜು.—ಅಧ್ಯಕ್ಷರೇ ತರೀಕೆರೆಯ ಪ್ರಾಥಮಿಕ ಆರೋಗ್ಯ ಕೇಂದ್ರವನ್ನು ಸಾರ್ವಜನಿಕ ಆಸ್ಪತ್ರೆಯನ್ನಾಗಿ ಮೇಲ್ದರ್ಜೆಗೆ ಏರಿಸಿದಾಗಿನಿಂದಲೂ ಆ ಆಸ್ಪತ್ರೆಯ ಹೊರರೋಗಿಗಳಿಗಾಗಿ ಬರುತ್ತಿರುವ ಹಣ ಕೇವಲ ೬೫ ಸಾವಿರ ರೂಪಾಯಿಗಳು. ಆದರೆ ಮೊದಲು ಇದು ಪಿ. ಎಚ್. ಇ. ಇದ್ದಾಗ ಇದಕ್ಕೆ ಬರುತ್ತಿದ್ದ ಹಣ ೬೦ ಸಾವಿರ ಇದು ಈಗ ಕೇವಲ ೫ ಸಾವಿರ ರೂಪಾಯಿಗಳು ಹೆಚ್ಚಾಗಿದೆ. ಇದು ಬಹಳ ಕಡಿಮೆ ಇರುವುದರಿಂದ ಇದನ್ನು ೧೦ ಲಕ್ಷ ರೂಪಾಯಿಗೆ ಏರಿಸಬೇಕೆಂದು ಕೆಲವಾರು ತಿಂಗಳುಗಳಿಂದ ಕೇಳಿಕೊಳ್ಳುತ್ತಿದ್ದೇನೆ. ತರೀಕೆರೆ ತಾಲ್ಲೂಕಿನಲ್ಲಿ ಒಂದು ಆರೋಗ್ಯ ಘಟಕ ಪ್ರಾರಂಭವಾಗಿದೆ ಅದು ನಮ್ಮ ತಾಲ್ಲೂಕಿನಲ್ಲಿಯೇ ಇದ್ದರೂ ಸಹ ಲಿಂಗಹಳ್ಳಿಯ ಹೊಬಳಿಯಲ್ಲಿದೆ. ಆದರೆ ನನ್ನ ಕ್ಷೇತ್ರಕ್ಕೆ ಲಿಂಗಹಳ್ಳಿ ಹೊರತಾಗಿದೆ. ಆದ್ದರಿಂದ ನನ್ನ ಕ್ಷೇತ್ರಕ್ಕೆ ಇದು ಬಂದಹಾಗೆ ಆಗಿಲ್ಲ. ಈ ಬಗ್ಗೆ ಸರ್ಕಾರದ ನಿರ್ಧಾರ ಏನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಅಧ್ಯಕ್ಷರೇ, ಸಾಮಾನ್ಯವಾಗಿ ೩೦ ಹಾಸಿಗೆ ಇರುವ ಆಸ್ಪತ್ರೆಗೆ ಕೊಡುವುದು ೫೦ ಸಾವಿರ ರೂಪಾಯಿಗಳಾಗಿದ್ದು ಇದು ಸಾಲುವುದಿಲ್ಲವೆಂದು ಡಾ. ರಾಜುರವರು